

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 4

निर्धारित समय- 3 घंटे


अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. “मुद्रण ने भारतीयों के बीच राष्ट्रवाद की भावनाओं को जागृत करने में महत्वपूर्ण भूमिका निभाई है।” कथन के समर्थन में एक उदाहरण दीजिए। 1
2. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
कथन (A) : प्राकृतिक गैस को एक पर्यावरण अनुकूल ईंधन माना जाता है।
कारण (R) : प्राकृतिक गैस कार्बन डाई ऑक्साइड का कम उत्सर्जन करती है।
 (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत है।
3. जब हम प्राकृतिक संसाधनों का शोषण करके एक वस्तु का उत्पादन करते हैं, उसे किस क्षेत्र की क्रिया कहते हैं? 1
4. 1785 ई. में सूत कातने वाली नई मशीन का आविष्कार किसने किया? 1
 (a) हारग्रीव्स (b) रिडले
 (c) स्टैनली (d) जोहन
5. मैनचेस्टर के लेबल पर महाराज रणजीत सिंह के इस चित्र का प्रयोग किया गया- 1



- (a) उत्पाद की गुणवत्ता प्रदर्शित करने हेतु
 (b) उत्पाद के प्रति सम्मान पैदा करने हेतु
 (c) महाराजा रणजीत सिंह के महिमा मण्डन हेतु
 (d) उत्पाद के मूल्य की जानकारी देने हेतु
6. भारत के निम्नलिखित पत्तनों के नाम कुल व्यापार के अनुसार घटते क्रम में व्यवस्थित कीजिए- 1
1. कोलकाता
 2. चेन्नई
 3. मुम्बई
 4. कोच्चि
- (a) 3-2-1-4 (b) 1-2-3-4
 (c) 1-2-4-3 (d) 3-1-4-2
7. संसाधन समुदाय के सभी सदस्यों के लिए सुलभ हैं। 1

अथवा

- जिन संसाधनों को नवीनीकृत किया जा सकता है, उन्हें के रूप में जाना जाता है।
8. नीचे दिया गया कार्टून निम्न विकल्पों में से किससे सम्बन्धित है- 1



- (a) धर्मनिरपेक्ष शासन (b) जातिगत भेदभाव
 (c) रंगभेद की समस्या (d) लैंगिक भेदभाव
9. गन्ने की खेती से सम्बन्धित सही जानकारी के साथ निम्नलिखित तालिका को पूरा कीजिए- 1

गन्ना	आवश्यक वार्षिक वर्षा	मिट्टी	आवश्यक तापमान (डिग्री में)
	(A)- ?	जलोढ़ व काली मिट्टी	(B)- ?

10. भारत की अधिकांश जूट मिलें पश्चिम बंगाल में स्थित होने के कोई दो कारण बताइए।

1

अथवा

सॉफ्टवेयर प्रौद्योगिकी पार्क क्या हैं?

11. नीचे दी गई तालिका में भारत में अल्प-पोषित वयस्कों का अनुपात दिखाया गया है। यह वर्ष 2001 में देश के विभिन्न राज्यों के एक सर्वेक्षण पर आधारित है।

1

राज्य	पुरुष (%)	महिला (%)
केरल	22	19
कर्नाटक	36	38
मध्यप्रदेश	43	42
सभी राज्य	37	36

ऊपर दी गई जानकारी का विश्लेषण करते हुए निम्न में से सही निष्कर्ष का चयन कीजिए-

- (a) केरल में मध्यप्रदेश की अपेक्षा कम पोषित लोग हैं।
 (b) केरल में मध्यप्रदेश की अपेक्षा अधिक पोषित लोग हैं।
 (c) मध्यप्रदेश में पुरुषों की अपेक्षा महिलाएँ अधिक अल्पपोषित हैं।
 (d) मध्यप्रदेश में अल्प-पोषित लोगों का औसत, राष्ट्रीय औसत से कम है।
12. हमारे देश में लोकतांत्रिक राजनीति का पहला बड़ा परीक्षण का निर्माण था।

1

अथवा

देश को एक साथ रखने के लिये और घटक सरकार के बीच अपनी शक्ति को विभाजित करने का निर्णय लिया जाता है।

13. सूची- I (सत्ता के बँटवारे के स्वरूप) और सूची- II (शासन के स्वरूप) में मेल करें-

1

	सूची-I		सूची-II
1.	सरकार के विभिन्न अंगों के बीच सत्ता का बँटवारा	क	सामुदायिक सरकार
2.	विभिन्न स्तर की सरकारों के बीच अधिकारों का बँटवारा	ख	अधिकारों का वितरण
3.	विभिन्न सामाजिक समूहों के बीच सत्ता की साझेदारी	ग	गठबंधन सरकार
4.	दो या अधिक दलों के बीच सत्ता की साझेदारी	घ	संघीय सरकार

14. लोकतंत्र का प्रमुख मूल परिणाम क्या है?

1

अथवा

लोकतंत्र में निर्णय लेने में देरी क्यों होती है?

15. निम्नलिखित वक्तव्य को सही करें और पुनः लिखें-
 केन्द्र में सरकार गठन के लिये भाजपा ने संयुक्त प्रगतिशील गठबंधन और काँग्रेस ने राष्ट्रीय जनतान्त्रिक गठबंधन बनाया।
16. महात्मा गांधी 1915 में से भारत लौटे।

1

1

अथवा

गांधीजी ने दलितों को कहा।

17. लोकतंत्र सरकार वैध होती है। इसके सन्दर्भ में निम्नलिखित में से कौन-सा कथन सही है?

1

- (a) यह सामाजिक विविधताओं को संभालती है।
 (b) यह लोगों द्वारा निर्वाचित लोगों को अपनी सरकार देती है।
 (c) यह शान्ति और सद्भाव का जीवन जीने में मददगार होती है।
 (d) उपर्युक्त में से कोई नहीं

18. उस प्रणाली का नाम बताएँ जिसमें आवश्यकताओं का दोहरा संयोग एक महत्त्वपूर्ण लक्षण है— 1
 (a) विनिमय प्रणाली (b) मुद्रा अर्थव्यवस्था
 (c) वैश्विक (d) उपर्युक्त में से कोई नहीं
19. भारत में नई आर्थिक नीति कब लागू की गई? 1
20. लोकतंत्र को प्रभावशाली उपकरण बनाने के लिए निम्नलिखित में से कौन सा विकल्प राजनीतिक पार्टियों के लिए चुनौती नहीं है? 1
 (a) पार्टियों में आंतरिक लोकतंत्र की कमी
 (b) अधिकांश पार्टियों में वंशानुगत उत्तराधिकार
 (c) धन और बाहुबल का बढ़ता प्रयोग
 (d) प्रायः राजनीतिक पार्टियाँ लोगों के समक्ष सार्थक विकल्प प्रस्तुत करती हैं।

खण्ड-ख : लघु उत्तरीय प्रश्न

21. यूरोप के नए सौदागरों को औद्योगिक क्रांति से पहले शहरों में अपने उद्योग लगाने में जिन समस्याओं का सामना करना पड़ा—उनमें से किन्हीं तीन प्रमुख समस्याओं की व्याख्या कीजिए। 3

अथवा

ब्रिटेन में प्रौद्योगिकीय बदलावों की गति धीमी थी। इसके लिए तीन कारण लिखिए।

22. हमारे संविधान निर्माताओं द्वारा देश के लिए धर्मनिरपेक्ष राज्य की परिकल्पना क्यों की गई? सुस्पष्ट कीजिए। 3

अथवा

धर्म और राजनीति के विषय में गाँधी जी के क्या विचार थे?

23. नीचे दिए गए स्रोतों को पढ़ें और उन पर आधारित प्रश्नों के उत्तर दें— 1 + 1 + 1 = 3
स्रोत क

“सत्याग्रह शारीरिक बल नहीं है। सत्याग्रही अपने शत्रु को कष्ट नहीं पहुँचाता। वह अपने शत्रु का विनाश नहीं चाहता। सत्याग्रह के प्रयोग में दुर्भावना के लिए कोई स्थान नहीं होता। सत्याग्रह तो शुद्ध आत्मबल है। सत्य ही आत्मा का आधार होता है। इसलिए इस बल को सत्याग्रह का नाम दिया गया है आत्मा ज्ञान से हमेशा लैस होती है। इसमें प्यार की लौ जलती है.....। अहिंसा सर्वोच्च धर्म है।

इसमें कोई संदेह नहीं कि भारत विनाशकारी शस्त्रों के मामले में ब्रिटेन या यूरोप का मुकाबला नहीं कर सकता। अंग्रेज युद्ध के देवता की उपासना करते हैं। वे सब हथियारों से लैस हो सकते हैं, होते जा रहे हैं। भारत में करोड़ों लोग हथियार लेकर नहीं चल सकते। उन्होंने अहिंसा के धर्म को आत्मसात् कर लिया है.....।”

स्रोत ख

6 जनवरी, 1921 को संयुक्त प्रांत में रायबरेली के पास पुलिस ने किसानों पर गोली चलाई। जवाहर लाल नेहरू घटनास्थल का दौरा करना चाहते थे लेकिन पुलिस ने उन्हें रोक दिया। गुस्से में नेहरू ने अपने आस-पास खड़े किसानों को ही संबोधित किया। बाद में इस सभा के बारे में उन्होंने बताया था।

“उनका आचरण खतरे के सामने होते हुए भी बहादुर, शांत और निश्चित लोगों जैसा था। पता नहीं उन्हें क्या महसूस हो रहा था लेकिन मुझे पता है कि मैं क्या महसूस कर रहा था। एक पल के लिए मेरा भी खून खौल उठा था, अहिंसा तो न जाने कहाँ छूट गई थी लेकिन सिर्फ एक पल के लिए जिसे ईश्वर की कृपा से हमें विजय द्वार पर ले जाने के लिए भेजा गया है उस महान नेता के विचार मुझे याद आ गए और मैंने देखा कि मेरे आस-पास बैठे और खड़े किसान मेरे से कम उत्तेजित मेरे से ज्यादा शांत थे। मेरी दुर्बलता का यह क्षण बीत गया। मैंने पूरी विनम्रता के साथ अहिंसा पर उनसे बात की। यह सब उनसे ज्यादा मुझे सीखना था— उन्होंने मेरी बात समझी और शांति से चले गए।”

स्रोत ग

हमारा विश्वास है कि किसी भी समाज की तरह भारतीय जनता का भी यह एक अहरणीय अधिकार है कि उन्हें आजादी मिले। अपनी मेहनत का फल मिले और जीवन की सभी आवश्यकताएँ पूरी हों जिससे उन्हें आगे बढ़ने के परिपूर्ण अवसर मिलें। हमारा यह भी विश्वास है कि यदि कोई भी सरकार अपनी जनता को इन अधिकारों से वंचित रखती है और दबाती है तो फिर जनता

को भी सरकार को बदलने या उसे समूल समाप्त करने का अधिकार है। भारत में ब्रितानी सरकार ने न केवल भारतीय जनता को स्वतंत्रता से वंचित किया है बल्कि उसने जनता का शोषण किया है और देश को आर्थिक, राजनीतिक, सांस्कृतिक एवं आध्यात्मिक स्तर पर नष्ट कर दिया है। इसलिए हमारा विश्वास है कि भारत को अनिवार्य रूप से ब्रिटेन के साथ अपने सभी संबंधों को समाप्त कर पूर्ण स्वराज प्राप्त करना चाहिए।

स्रोत क

23.1 भारतीय हथियार लेकर क्यों नहीं चल सकते? 1

स्रोत ख

23.2 जब नेहरू ने किसानों को संबोधित किया तब नेहरू की भावनाओं की व्याख्या कीजिए। 1

स्रोत ग

23.3 ब्रिटिश सरकार ने भारतीय लोगों का शोषण कैसे किया? व्याख्या करें। 1

24. भारत के लिए लौह खनिजों के महत्त्व को उजागर कीजिए। 3

अथवा

आग्नेय तथा कायांतरित चट्टानों में खनिज किस प्रकार पाए जाते हैं?

25. भारत में निर्वाह कृषि की विशेषताएँ लिखें। 3

26. उन्नीसवीं सदी के अंतिम चरण में व्यापार फलने-फूलने में प्रौद्योगिकी की भूमिका स्पष्ट कीजिए। 3

27. बहुराष्ट्रीय कंपनियाँ किन्हें कहते हैं? ये विश्वभर में उत्पादन को परस्पर जोड़ने में किस प्रकार सहायक हैं? 3

अथवा

1991 से पूर्व भारत द्वारा विकास की कौन-सी व्यूह रचना अपनाई गई थी?

28. बैंक में पैसा जमा करवाने के कोई तीन लाभ लिखें। 3

खण्ड-ग : दीर्घ उत्तरीय प्रश्न

29. फ्रांसीसी लोगों के बीच सामूहिक पहचान का भाव पैदा करने के लिए फ्रांसीसी क्रांतिकारियों ने क्या कदम उठाए? 5

अथवा

अपने शासन वाले क्षेत्रों में शासन व्यवस्था को ज्यादा कुशल बनाने के लिए नेपोलियन ने क्या बदलाव किए?

30. निम्नलिखित उद्घरण को पढ़ें और नीचे दिए गए प्रश्नों का जवाब दें- $1 + 2 + 2 = 5$
मृदा के कटाव और उसके बहाव की प्रक्रिया को मृदा अपरदन कहा जाता है। मृदा के बनने और अपरदन की क्रियाएँ आमतौर पर साथ-साथ चलती हैं और दोनों में संतुलन होता है। परंतु मानवीय क्रियाओं जैसे वनोन्मूलन, अति पशुचारण, निर्माण और खनन इत्यादि से कई बार यह संतुलन भंग हो जाता है तथा प्राकृतिक तत्त्व जैसे पवन, हिमनदी और जल मृदा अपरदन करते हैं। बहता जल मृत्तिकायुक्त मृदाओं को काटते हुए गहरी वाहिकाएँ बनाता है, जिन्हें अवनलिकाएँ कहते हैं। ऐसी भूमि जोतने योग्य नहीं रहती और इसे उत्खात भूमि (bad land) कहते हैं। चंबल बेसिन में ऐसी भूमि को खड्ड (ravine) भूमि कहा जाता है। कई बार जल विस्तृत क्षेत्र को ढके हुए ढाल के साथ नीचे की ओर बहता है। ऐसी स्थिति में इस क्षेत्र की ऊपरी मृदा घुलकर जल के साथ बह जाती है। इसे चादर अपरदन (Sheet erosion) कहा जाता है। पवन द्वारा मैदान अथवा ढालू क्षेत्र से मृदा को उड़ा ले जाने की प्रक्रिया को पवन अपरदन कहा जाता है। कृषि के गलत तीरकों से भी मृदा अपरदन होता है। गलत ढंग से हल चलाने जैसे ढाल पर ऊपर से नीचे की ओर हल चलाने से वाहिकाएँ बन जाती हैं, जिसके अंदर से बहता पानी आसानी से मृदा का कटाव करता है।

ढाल वाली भूमि पर समोच्च रेखाओं के समानांतर हल चलाने से ढाल के साथ जल बहाव की गति घटती है। इसे समोच्च जुताई (contour ploughing) कहा जाता है। ढाल वाली भूमि पर सोपान बनाए जा सकते हैं। सोपान कृषि अपरदन को नियंत्रित करती है। पश्चिमी और मध्य हिमालय में सोपान अथवा सीढ़ीदार कृषि काफी विकसित है। बड़े खेतों को पट्टियाँ में बाँटा जाता है। फसलों के बीच में घास की पट्टियाँ उगाई जाती हैं। ये पवनों द्वारा जनित बल को कमजोर करती हैं। इस तरीके को पट्टी कृषि (strip farming) कहते हैं। पेड़ों को कतारों में लगाकर रक्षक (shelter belt) मेखला बनाना भी पवनों की गति कम करता है। इन रक्षक पट्टियों का पश्चिम भारत में रेत के टीलों के स्थायीकरण में महत्त्वपूर्ण योगदान रहा है।

30.1 मृदा अपरदन के लिये उत्तरदायी किन्हीं दो मानवीय क्रियाओं के नाम लिखिए।

30.2 मृदा संरक्षण के विभिन्न तरीके क्या हैं?

30.3 मृदा अपरदन क्या है? मृदा किस प्रकार अपरदित होती है? समझाएँ।

31. बेल्जियम में सत्ता की साझेदारी व्यवस्था की व्याख्या कीजिए। 5
32. साथ रहकर संघीय व्यवस्था अपनी संघटक इकाइयों को समान अधिकार नहीं देती। भारत के संदर्भ में इस कथन की उदाहरणों की मदद से व्याख्या कीजिए। 5
33. जीविका के लिए काम करने वाले अपने आस-पास के वयस्कों के सभी कार्यों को आप किस तरीके से वर्गीकृत कर सकते हैं? अपने चयन की व्याख्या कीजिए। 5

अथवा

प्रच्छन्न बेरोजगारी से आप क्या समझते हैं? शहरी एवं ग्रामीण क्षेत्रों से उदाहरण देकर व्याख्या कीजिए।

34. पर्यावरण में गिरावट के कुछ ऐसे उदाहरणों की सूची बनाइए जो आपने अपने आसपास देखे हैं। 5

मानचित्र कौशल आधारित प्रश्न

35. (a) भारत में दिए गए रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ जलियाँवाला बाग हत्याकांड हुआ था।
- (B) वह स्थान, जहाँ नील उगाने वाले किसानों का आंदोलन हुआ था।
- (b) भारत के उसी रूप रेखा मानचित्र में निम्नलिखित तेल क्षेत्रों में से किन्हीं चार को पहचानें तथा उनके नाम लिखें— 4
- (i) मुंबई हाई
- (ii) अंकलेश्वर
- (iii) कलोल
- (iv) नहरकटिया
- (v) बसीन
- (vi) डिगबोई



WWW.CBSE.ONLINE

Download Solved version of this paper from
www.cbse.online